

*śrīh  
śrīmatē rāmānujāya namaḥ  
śrīmatē nigamāntamahādēśikāya namaḥ*

*śrī ambarīṣa kṛtam*

## ***॥ śrī mahāsudarśanastōtram ॥***

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī mahāsudarśanastōtram ॥

ambarīṣa uvāca

tvamagnirbhagavān sūryastvam̄ sōmō jyōtiṣām̄ patih |  
tvamāpastvam̄ kṣitirvyōma vāyurmātrēndriyāṇi ca || 1 ||

sudarśana namastubhyam̄ sahasrārācyutapriya |  
sarvāstraghātin viprāya svasti bhūyā iḍaspatē || 2 ||

tvam̄ dharmastvamṛtam̄ satyam̄ tvam̄ yajñō'khilayajñabhuk |  
tvam̄ lōkapālaḥ sarvātmā tvam̄ tējaḥ pauruṣam̄ param || 3 ||

namaḥ sunābhākhilladharmaśetavē  
hyadharmaśīlāsuradhūmakētavē |  
trailōkya gōpāya viśuddhavarcasē  
manōjavāyādbhutakarmaṇē grṇē || 4 ||

tvattējasā dharmamayēna saṁhṛtaṁ  
tamaḥ prakāśaśca dhṛtō mahātmanām |  
duratyayastē mahimā girām̄ patē  
tvadrūpamētat sadasat parāvaram || 5 ||

yadā visṛṣṭastvamanañjanēna vai  
balam̄ praviṣṭō'jita daityadānavam |  
bāhūdarōrvāṅghrisirōdharāṇi  
vṛkṇannajasram̄ pradhanē virājasē || 6 ||

sa tvam jagattrāṇa khalaprahāṇayē  
nirūpitaḥ sarvasahō gadābhṛtā |  
viprasya cāsmatkuladaivahētavē  
vidhēhi bhadram tadanugrahō hi naḥ || 7 ||

yadyasti dattamiṣṭam vā svadharmō vā svanuṣṭhitah |  
kulaṁ nō vipradaivam cēt dvijō bhavatu vijvarah || 8 ||

yadi nō bhagavān prīta ēkah sarvaguṇāśrayah |  
sarvabhūtātmabhāvēna dvijō bhavatu vijvarah || 9 ||

śrīsuka uvāca  
iti saṃstuvatō rājñō viṣṇucakram sudarśanam |  
aśāmyat sarvatō vipram pradahad rājayājñayā || 10 ||

sa muktō'strāgnitāpēna durvāsāḥ svastimāṁstataḥ |  
praśāśamsa tamurvīśam yuñjānah paramāśiṣah || 11 ||

॥ śrī mahāsudarśanastōtram samāptam ॥